

задаги бадий образлар билан узвий алоқалари ўрганилган. Унда бадий тўқима ва ижодий қайта ёндашиш масалалари сўз этилади.

РЕЗЮМЕ

В статье рассматриваются вопросы типологии образов в произведениях каракалпакского писателя Амета Шамуратова, национальные литературные традиции, преемственная связь фольклорных образов с художественными образами современной прозы. Автор статьи рассматривает также художественный вымысел и творческое преломление через писательскую призму.

SUMMARY

The article deals with the issues of typology of characters in the works of the Karakalpak writer Amet Shmuratov, national literary traditions, successive relation of folkloric characters with artistic characters of modern prose. The author of the article also studies the artistic fiction and creative deflection through the writer's prism.

ЛИРИКАЛЬК ПОЭМАЛАРДА СЮЖЕТ ҲАМ КОМПОЗИЦИЯНЫҢ ЛИРИКАЛЬК ҚАҲАРМАН ОБРАЗЫН ЖАСАҰДАҒЫ ӘХМИЙЕТИ

(К.Рахмановтың «Сен ҳаққында қосық», Т.Мәтмуратовтың «Перийзат» поэмалары мысалында)

П.А.Дабылов - үлкен илимий хызметкер-излениуши

Әжсинияз атындағы Нөкіс мәмлкетлик педагогикалық институты

Таянч сўзлар: поэма, сюжет, композиция, лирик қахрамон, лирик персонаж, монолог.

Ключевые слова: поэма, сюжет, композиция, лирический герой, лирический персонаж, монолог.

Key words: poem, plot, composition, lyrical hero, lyric character, monologue.

Классикалық дәстаншылығымызда, сондай-ақ, XX әсирдің 30-40-жылларындағы поэмаларда тийкарынан дәстүрий (хроник) сюжет жетекшиликти етип, онда ўақыялардың бир шеттен гүррин етилиўи нәтийжесинде шығарманы оқып болғаннан кейин бизиң ядымызда көбирек ўақыя-хәдийселер системасы орналасып қалатуғын болса, ал енди 60-80-жыллардағы поэмаларда, әсиресе, лирикалық поэмаларда сюжеттиң бул түри реформаға ушырай баслады. Оның орнын курамалы конструкциялық сюжет ийеледи. Яғный енди пүтин бир сюжет ағымын курайтуғын хәдийсе хәм қахарманлардың хәрекетлери орнына лирикалық қахарманның «мен»и аркалы билдирилген руўхый кеширмелер хәм терең эмоционал ой-пикирлер толқыны поэмадағы сюжеттиң тийкарын пайда етти.

Шайыр К.Рахмановтың «Сен ҳаққында қосық» атлы монолог типиндеги сап лирикалық поэмасында өмир шынлығы тек ғана лирикалық қахарманның монологы аркалы ашып берилгенликтен, онда эпикалық тийкар орнына лирикалық өлшем биринши орынға шығып кетеди. Сонлықтан, бул поэмадағы сюжет объектив тәризде сүүретленбейди, ал терең психологиялық коллизиялар, кескин кеўил драматизмлери, туйғылар системасының берилиўи аркалы-ақ, белгили бир сюжетлик линия (бағыт) ларды пайда еткен. Атап айтқанда, бул поэмада үш сюжетлик линияның бар екенлигин көриўге болады:

1. Лирикалық қахарманның дәслепп лирикалық персонаж – қызға суўық қатнаста (улыўма немқурайды) болыўына байланыслы жүзеге келген сезимлер;

2. Лирикалық қахарманның кеўлинде қызға деген көзқарастың өзгериўи, ашықлық сезимлердің пайда болыўы хәм күшейиўи менен байланыслы болған терең руўхый кеширмелер хәм психологиялық моментлер;

3. Жоқарыдағы еки сюжетлик линия биригип поэманың тийкарғы идеясын келтирип шығарған, яғный бул – мухаббаттың инсанды әпиўайыдан қоспалыға, жекке инсан дәрежесине көтеретуғын,

оны жақсылыққа, гөзаллыққа тәрбиялайтуғын теңи-тайы жоқ күш-күдирет екенлигин тастыйықлаўдан ибарат. Демек, бул поэмадағы сюжеттиң сап лирикалық планда курылыўи ондағы лирикалық қахарман характериниң өзгеше фонда раўажланып барғанлығын көрсетеди. Ал, енди поэмадағы жоқарыда келтирип өткен сюжетлик линияларды хәм жети бөлимди бир-бири менен тығыз байланыстырып турған «желім» - композициялық бирлик болып есапланады. Себеби, биринши сюжет линиясындағы лирикалық қахарманның бийпәрўалық келбеттеги руўхый халатынан екинши сюжетлик линиядағы ашық яр образына өтиўине тийкар жаратып берген «көпирише»лер бар. Мәселен, 1-бөлимниң соңғы бәнтиндеги:

Жүрек шынтлап тартпады зарын,

Көкирегимди жайлады бослық.

Мухаббат деп ойлағанларым,

Болып шықты жолдаслық, дослық [2:122]

-деген қатарларды хәм улыўма 1-бөлимниң мазмунын 2-бөлимдеги мына бәнт беккем байланыстырып тур:

Бәхәр келди.

Дөгерек-дашта,

Енди самал есер жағымлы.

Көз нурыңды кеўлиме шаш та,

Сөйле, жаным, әрманларыңды [2:123].

Егер усы қатарларды алып таслаған жағдайда поэманың бир тутаслығы (бир пүтинлиги) бузылар еди. Демек, поэмадағы бир бәнттиң, яки бир сөздің алып тасланыўы оның бир пүтинлигине нуқсан келтирсе, бул сыпат композициялық курылыстың беккемлигин көрсетеди. Поэмадағы қыз образы тийкарғы композициялық өзек ролин өтейди. Шайырдың субъектив дүньясынан туўылған бәрше туйғылар системасы оның этирапына жәмлениди. Поэманың сюжет хәм композициялық дүзилисинде усындай жетискенликлер менен бир қатарда айырым кемшиликлердің де бар екенлиги сезиледи. Бул – поэманың сюжетлик курылысындағы бирдейлик, яғный бастан-

ақырына шекем лирикалық қахарманның қыз хаққындағы монологының өзгермеуі болып есепланады. Бул бирдейлик егер инверсиялық кубылыстар арқалы байытылғанда, поэманың сюжетіндегі мүлтиксизикти тәмийинлеген болар еди. Деген менен, поэмадағы терең лиризм оның сюжетлик қурылысындағы бундай кемшиликлерди сапластырып жибереди.

Т.Мәтмуратовтың «Перийзат» лирикалық поэмасының сюжети хәм композициясы хаққында да усыған уксас пикирлерди айтыўға болады.

Егер К.Рахмановтың жоқарыдағы поэмасы биринши катарлардан-ақ лирикалық «мен»ниң руўхый кеширмелери менен басланса, ал Т.Мәтмуратовтың «Перийзат» поэмасының сюжети авторлық ремарка менен басланады. Дәслеп лирикалық қахарманға сыпатлама бериледи. Сөйтип, автор өз орнын лирикалық қахарманға босатып береді. Демек, автордың ремаркасы экспозиция хызметин атқарады.

Поэма сюжетіндегі эпикалық тийкарды қурайтуғын эпизодлар лирикалық қахарманның субъектинен тысқарыда болып өтпейди, яғный өз-өзинен, ықтыярлы рәуиште раўажланбайды. Бул нәрсе шығарманың жанрлық тәбиятына байланысly келип шығады. Дәретпе лирикалық поэма болғанлықтан сюжеттиң тийкарын гүрриң етип айтып беріўге мөлшерленген пүтин бир ўақыя, ямаса қахарманлар хәм характерлердиң өз ара гүреси, конкрет ис-хәрекетлери емес, ал лирикалық қосықтың сюжетине тәқабил мазмунды сөйлеп беріўден гөре көбирек терең эмоционаллықты пайда ететуғын сезимлер системасы қурайды. Поэмадағы сюжетке лирикалық қахарманның перийзат қыз хаққындағы лирикалық «мен» арқалы туўылған руўхый кеширмелери хәм лирикалық монологлары жетекшиликти етеди. Сонлықтан, шығарманы оқып болғаннан кейин, биринши нәўбетте, бизиң көз алдымызда ўақыя-хәдийсе емес, ал лирикалық кеширме турады. Поэманың композициясы ретинде лирикалық қахарманның кеўил кеширмелерине синдирилген тәбият хәм туўылған жерге байланысly болған экзотикалық көринислер, балалық дәўирин еслеўден туратуғын лирикалық шегинислер, қыздың ата-анасы туўралы билдирилген мағлыўматлар, галлюцинациялық кубылыс (лирикалық қахарманның түс көриўи) сыяқлы сюжеттиң тийкарын қурайтуғын барлық элементлер

перийзат қыз образының этирапында айланады. Демек, лирикалық қахарманның перийзат қыз туўралы жүрек төринен атлығып шығып турған сезимлер шынжыры композициялық буўын сыпатында сюжетлик бөлеклерди бир-бири менен тығыз байланыстырып турады.

Поэмадағы лирикалық қахарман образының өсип-раўажланыў эволюциясы төмендегише:

Лирикалық қахарман қызды балалығынан баслап унатады. Оның жүрегине түскен бул шок бара-бара күшли жалынға айланады. Бирақ лирикалық қахарман қызға болған ашықлығын тис жарып айта алмайды. Бир күни лирикалық қахарман перийзат қыздың киятырғанын көреді. Онда қандай да бир күш-жигер пайда болады хәм жүрегінде усы ўақытқа шекем сақлап келген пинхамы сезимлерин қызға төгип салады. Мысалы:

... Сени бурын көрмегенимде,
Билмес едим сүйиў деген не...
... Бирақ сени сүйгели берли,
Жаным сизди. Көзлерим көрди:
Адамдағы сүйкимликтиң,
Сол мәртебе хәм сол бийиктиң
Әбден күшлилигин сезиндим...хәм т.б. [1:61-66]

Демек, поэманың сюжетине енген бул кеширмелерди лирикалық қахарманның поэтикалық гүрриңи десе болады. Солай етип, лирикалық қахарманның перийзат қызға болған мухаббаты оны жоқары инсаний пазыйлетлерге тәрбиялайды, туўылған журтының гөзаллығын хәм халқының уллылығын қәдирлейтуғын, романтикаға толы қыялшыл, сезимтал инсан дәрежесине шекем көтереди. Соның менен бирге поэманың сюжет хәм композициялық қурылысына сиңген туйғылар эволюциясы бас идеяны да ашыўға хызмет қылады, яғный поэманың жетекши идеясы – инсанның кеўлине гөзаллық дүньясын орналастырған, оны ғайры нағысly сезимлерге бөлеген мухаббаттың күш-қудиретин улығлаўдан ибарат.

Демек, К.Рахмановтың «Сен хаққында қосық» хәм Т.Мәтмуратовтың «Перийзат» поэмаларында сюжет орайында турған мухаббат туйғысы лирикалық қахарман характериниң қәлиплесіў жолларын белгилеп береді.

Әдебиятлар

1. Мәтмуратов Т. Айсәнем. - Нөкис: «Қарақалпақстан», 1973. 61-66-б.
2. Рахманов К. Таң ашығы. –Нөкис: «Қарақалпақстан», 1978. 122-123-б.

РЕЗЮМЕ

Мақолада К.Рахманов ва Т.Матмуратовнинг лирик поэмаларида сюжет ва композиция масалалари тадқиқ қилинади. Мақолада поэманиң жанрий хусусиятлари ва унда қахрамонлар характерини очишда сюжет ва композициянинг роли ўрганилади.

РЕЗЮМЕ

В статье анализируются вопросы сюжета, композиции и характера в лирических поэмах известных каракалпакских поэтов К.Рахманова и Т.Матмуратова. В статье большое внимание уделяется изучению роли сюжета и композиции в формировании характеров героев и определяются жанровые особенности поэмы.

SUMMARY

The article deals with the analysis of questions of plot, composition and character in the lyrical poems of the famous Karakalpak poets K.Rakhmanov, and T.Matmuratov. In the focus of attention is the study of the role of plot and composition in forming the characters of heroes in the poem and the genre peculiarities of the poem.